

आहरण व संवितरण अधिकारीने आयकर कपातीचे
(TDS) त्रैमासिक विवरण पत्र आयकर विभागाला
ऑनलाईन सादर करणे बाबत.

महाराष्ट्र शासन

वित्त विभाग,

शासन परिपत्रक क्रमांक: आयकर १००९/प्र.क्र.४०/कोषा प्र.५,

मंत्रालय, मुंबई ४०० ०३२.

दिनांक: ३ फेब्रुवारी २०१२.

संदर्भ :- १) शासन परिपत्रक क्रमांक: आयकर १००९/प्र.क्र.४०/कोषा प्र.५,

दिनांक १० मार्च २०१०.

२) शासन परिपत्रक क्रमांक: आयकर १००९/प्र.क्र.४०/कोषा प्र.५,

दिनांक २९ मार्च २०११.

परिपत्रक : उपरोक्त संदर्भांकीत परिपत्रक क्र. १ अन्वये राज्यातील सर्व आहरण व संवितरण अधिका-यांना विविध मुदतीत आयकर कपातीबाबतचे विवरण आयकर विभागाकडे सादर करण्याबाबतच्या सूचना देण्यात आलेल्या आहेत. परंतु, आयकर विभागाने शासनाच्या असे निदर्शनास आणून दिलेले आहे की, राज्यातील मोठ्या संख्येने आहरण व संवितरण अधिकारी विहित मुदतीत व विहित नमुन्यामध्ये आयकर कपातीचे विवरण आयकर विभागाला सादर करित नसल्याने संबंधित कर्मचा-यांना / संबंधित करदात्यांना त्यांनी मागणी केलेल्या आयकर कपातीचा परतावा देणे आयकर विभागाला शक्य होत नाही. कारण संबंधित करदात्यांना आयकर विभागाकडे त्यांचे कराचे विवरणपत्र (Returns) सादर केल्यानंतर करदात्यांकडून प्राप्त विवरण पत्रातील (Returns) कर कपातीच्या नोंदी ह्या संबंधित आहरण व संवितरण अधिका-यांनी कपात केलेल्या कराच्या नोंदी सोबत ताळमेळ केल्यानंतर खात्री करून सदर करदात्यास काही परतावा देय ठरत असेल तर तो परतावा करणाऱ्याची कार्यवाही आयकर विभाग करीत असते.

परंतु, आहरण व संवितरण अधिका-यांकडून कर कपातीचे त्रैमासिक विवरण पत्र आयकर विभागाला सादर होत नसल्यामुळे विविध करदात्यांना अशा परताव्याच्या रकमा प्रदान करणे आयकर विभागाला शक्य होत नाही. त्यामुळे करदात्यांमध्ये असंतोष वाढलेला आहे.

म्हणून आयकर विभागाकडून सदर अधिनियमातील तरतुदीच्या अनुषंगाने असे कसुर करणारे आहरण व संवितरण अधिका-यां विरुद्ध कडक कार्यवाही होण्याची शक्यता आहे.

त्यामुळे ह्या द्वारे सर्व आहरण व संवितरण अधिका-यांना पुन्हा सूचित करण्यात येते की, त्यांनी कर कपाती संदर्भातील त्रैमासिक विवरण पत्र नियमितरित्या आयकर विभागाला ऑनलाईन (online) सादर करणे आवश्यक आहे. TDS कपातीचे त्रैमासिक विवरण पत्र सादर करण्यासाठीचे तारखा

पुढील प्रमाणे आहे :-

पहिली तिमाही-जुलै १५, दुसरी तिमाही-ऑक्टोबर १५, तिसरी तिमाही-जानेवारी १५, चौथी तिमाही- मे १५.

TDS कपाती आणि त्याचा भरणा कसा करावा. कपात कोणत्या दराने करावी. त्रैमासिक e-filing of TDS Returns कसे करावे यासंदर्भात राज्य शासनाच्या "BEAMS" प्रणालीवर "केंद्रीय प्रत्यक्ष कर मंडळाचे TDS कपातीबाबत मार्गदर्शन करण्यासाठी e-tutorial" ची लिंक दिलेली आहे. त्याचा वापर आहरण व संवितरण अधिकाऱ्याने करावा तसेच त्यांनी त्यांच्या वाडाचे/तालुक्याचे/शहराचे संबंधित आयकर अधिकारी कार्यालयाशी संपर्क साधून सदर कार्यवाही करावी.

सदर शासन परिपत्रक महाराष्ट्र शासनाच्या संकेतस्थळावर उपलब्ध असून त्याचा संगणक संकेतांक २०१२०२०४०६३५१५२१५००१ असा आहे

महाराष्ट्राचे राज्यपाल यांच्या नावाने व आदेशानुसार.



(स. अ. मु. नकवी)
उपसचिव

प्रति,

राज्यपालांचे सचिव,

मुख्यमंत्र्यांचे व उप मुख्यमंत्र्यांचे सचिव,

सर्व मंत्री व राज्यमंत्री यांचे खाजगी सचिव,

सर्व मंत्रालयीन प्रशासकीय विभाग,

मंत्रालयीन सर्व विभागांच्या अधीन असलेल्या सर्व विभागांचे व कार्यासनांचे प्रमुख

प्रबंधक, मुळ न्यायालय शाखा, उच्च न्यायलय, मुंबई

प्रधान महालेखापाल (लेखा परिक्षा)-१, महाराष्ट्र

मुंबई

महालेखापाल (लेखा परिक्षा)-१, महाराष्ट्र मुंबई

महालेखापाल (लेखा व अनुज्ञेयता)-१, महाराष्ट्र

, मुंबई

महालेखापाल (लेखा परिक्षा)-२, महाराष्ट्र नागपूर

महालेखापाल (लेखा व अनुज्ञेयता)-२, महाराष्ट्र

, नागपूर

आयुक्त, आयकर (TDS) चर्नोरोड, मुंबई ४०० ००२

आयुक्त, आयकर (TDS) सिव्हीन लाईन, नागपूर

४४४००१

प्रबंधक , उच्च न्यायालय (अपील शाखा), मुंबई

सचिव, महाराष्ट्र लोकसेवा आयोग, मुंबई

सचिव, महाराष्ट्र विधीमंडळ सचिवालय, मुंबई

प्रबंधक, लोक आयुक्त व उप लोक आयुक्त यांचे कार्यालय, मुंबई

प्रबंधक, महाराष्ट्र प्रशासकीय न्यायाधिकरण, मुंबई

मुख्य माहिती आयुक्त, महाराष्ट्र राज्य, मुंबई

विशेष आयुक्त, महाराष्ट्र सदन, कोपनिकस रोड, नवी दिल्ली

सर्व विभागीय आयुक्त

सर्व जिल्हाधिकारी

सर्व जिल्हा परिषदांचे मुख्य कार्यकारी अधिकारी

संचालक, लेखा व कोषागारे, मुंबई

अधीदान व लेखा अधिकारी, मुंबई

सह संचालक, लेखा व कोषागारे, कोकण/ पुणे/

नागपूर/औरंगाबाद/नाशिक/ अमरावती

मुख्य लेखापरीक्षा, स्थानिक निधी लेखा, कोकण

भवन, नवी मुंबई

सह संचालक, स्थानिक निधी लेखा मुंबई/पुणे/

नागपूर /औरंगाबाद/नाशिक/ अमरावती

वित्त विभागातील सर्व कार्यासन

निवड नस्ती कोषा प्र.५ वित्त विभाग.